

د پټ نری رنځ یا سل ناروغی، د ناروغانو لپاره معلومات (2016-09-19) کله چی وقایوی درملنه نه کیږی.

د سرایت د مخ نیولو ډاکترانو د سرایت نه د ساتنی پانه

په کوم ډول ناروغی سړی ته سرایت کوی؟

د سل ناروغی د هوا د لاری نه له یوه کس نه بل کس ته سرایت کوی. کله چه یو کس ساری سل ولری او وتوخیری، نو هغه کسان چه د ده سره نژدی وی باکتریایوی د تنفس له لاری بدن ته داخلوی.

پټ سل څه شی دی؟

ټول هغه کسان چه باکتریایوی دوی ته سرایت کړی وی په سل ناروغی نه اخته کیږی. د اکثر و کسانو د بدن دفاعی سیستم د باکتریایو د زیاتیدو مخه نیسی. باکتریایوی په بدن کی پرتی وی مگر فعالی نه وی. دغه حالت ته پټ سل وایی.

پټ سل هیڅ کومه ناروغی نه ده

که چیری د وینی د معاینی (IGRA-test) یا د پوستکی د معاینی (tuberkulintest) نه وروسته تا ته خیر درکړ شو چه ته پټ سل لری، دا په دی مانا ده چه ته په پوره توگه جوړ یی او ستا نه باکتریایوی نورو کسانو ته سرایت نه کوی. داسی یو خطر شته دی چه څه موده وروسته د سل ناروغی پرمختگ وکړی، مگر دا خطر لږ دی. په همدی علت په زیاتو حالاتو کی د هغه کسانو چه پټ سل لری کومه درملنه نه کیږی.

په ځنی حالاتو کی وقایوی درملنه کیږی

ځنی کسانو ته چه وروسته کیدای شی ناروغه شی د وقایوی درملنی وړاندیز ورته کیږی. تر ټولو نه د مخه دا کار د کوچنیانو او تنکی ځوانانو سره، د حامله گی او زړولو په وخت کی، او همدا شان د بدن د کم زوری دفاعی قوی لرونکی د مثال په توگه د سرطان د درملنی، د انسولین درملنی شکری ناروغی او د بدوډو د ناروغی په صورت کی تر سره کیږی. همدا شان کله کله د هغه کسانو چه د سل په سرایت تازه اخته شوی، هم وقایوی درملنه کیږی.

د ډاکتر سره تماس

که په آینده کی تا ته د ډیری مودی ټوخی (له دریو اونیو نه زیاته)، د شپي خولی کیدل، تبه یا بیله خپلی خوښی نه ډنگرتوب پیدا شول، نو ته باید د ډاکتر سره تماس ونیسی تر څو د سل لپاره معاینه شی. همدا شان ته باید د ډاکتر سره تماس ونیسی که چیری ته حامله شوی یا د انسولین په وسیله د درملنی د شکری ناروغی، د بدوډو سخته ناروغی تا ته پیدا شوه یا دا چه د سرطان د درملنی په علت یا په کوم بل علت د ستا د بدن دفاعی قوه کمزوره شوه. په دغه حالاتو کی ته د سل په ناروغی د اخته کیدلو د یوه مخ پرزیات خطر سره به مخامخ وی.

د تماس نیولو لپاره اطلاعات (Kontaktuppgifter)